

“ ఆదిపర్వము ” - విశ్వ విఘ్నాన సర్వస్వమ్

॥ విఘ్నేశ్వర ధ్యానమ్ ॥

శుక్లాంబరధరం విష్ణుం శశివర్ణం చతుర్భుజమ్ ।
పునస్త్వవదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాపా మః ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్సృతమప్రమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అథ సంకల్పః ॥

శ్రీమదాదివరాహక్షేత్రే, విరాజమానస్య, దేవదేవోత్తమస్య, జగద్రక్షణార్థం, అవతీర్ణస్య, శ్రీమదఖిలాండకోటి
బ్రహ్మాండనాయకస్య, శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆధివ్యాధి,
నివృత్తిద్వారా, ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత, సమస్త, దుష్కభావ నివారణార్థం
సర్వారిష్ట, నివృత్తిద్వారా, సకలశ్రేయో2భివృద్ధ్యర్థం, ధర్మార్థ, కామమోక్షాఖ్య, చతుర్విధ, పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,
శ్రీమన్నహాభారతే, ఆదిపర్వణి, షడ్వింశత్యధికద్విశతతమ, సప్తవింశత్యధికద్విశతతమాధ్యాయాస్తగ్రత,
శ్లోకపారాయణం ఆచార్యముఖేన కరిష్యామహే ॥

॥ వ్యోస ధ్యానమ్ ॥

వ్యోసం వశిష్టనప్తారం శక్తేః పౌత్రమకల్మషమ్ ।
పరోశరోత్మజం వందే శుకతతం తపోనిధిమ్ ॥
వ్యోసాయ విష్ణురూపాయ వ్యోసరూపాయ విష్ణవే ।
నమో వై బ్రహ్మనిధయే, వాసిష్ఠాయ నమోనమః ॥

అధ్యాయ:-226 షడ్వింశత్యధికద్విశతతమో2ధ్యాయః ఖాణ్డవదాహపర్వ
 దేవాదిభిః సహ శ్రీకృష్ణార్జునయోర్యుద్ధమ్

- తతః సముద్యతాం దృష్ట్వా దేవేన్ద్రేణ మహాశనిమ్ ।
 జగృహుః సర్వశస్త్రాణి స్వాని స్వాని సురాస్తథా ॥ 226-31 ॥
- కాలదణ్డం యమో రాజన్ గదాం చైవ ధనేశ్వరః ।
 పాశాంశ్చ తత్ర వరుణో విచిత్రాం చ తథాశనిమ్ ॥ 226-32 ॥
- స్కన్తః శక్తిం సమాదాయ తస్థా మేరురివాచలః ।
 ఓషధీర్దీప్యమానాశ్చ జగృహాతే2శ్వినావపి ॥ 226-33 ॥
- జగృహే చ ధనుర్ధాతా ముసలం తు జయస్తథా ।
 పర్వతం చాపి జగ్రాహ క్రుద్ధస్త్వస్త్వా మహాబలః ॥ 226-34 ॥
- అంశస్తు శక్తిం జగ్రాహ మృత్యుదేవః పరశ్వధమ్ ।
 ప్రగృహ్య పరిఘం ఘోరం విచచారార్యమా హ్యపి ॥ 226-35 ॥
- మిత్రశ్చ క్షురపర్యంతం చక్రమాదాయ తస్థివాన్ ।
 పూషా భగశ్చ సంక్రుద్ధః సవితా చ విశామ్పతే ॥ 226-36 ॥
- ఆత్మకార్ముకనిస్త్రింశాః కృష్ణసార్థౌ ప్రదుద్రువుః ।
 రుద్రాశ్చ వసవశ్చైవ మరుతశ్చ మహాబలాః ॥ 226-37 ॥
- విశ్వేదేవాస్తథా సాధ్యా దీప్యమానాః స్వతేజసా ।
 వీతే చాన్యే చ బహవో దేవాస్తా పురుషోత్తమా ॥ 226-38 ॥
- కృష్ణసార్థౌ జిఘాంసన్తః ప్రతీయుర్వివిధాయుధాః ।
 తత్రాద్భుతాన్యదృశ్యన్త నిమిత్తాని మహాహవే ॥ 226-39 ॥
- యుగాన్తసమరూపాణి భూతసమ్మోహనాని చ ।
 తథా దృష్ట్వా సుసంరబ్ధం శక్రం దేవైః సహాచ్యుతౌ ॥ 226-40 ॥
- అభీతౌ యుధి దుర్ధర్షౌ తస్థతుః సజ్జకార్ముకౌ ।
 ఆగచ్ఛతస్తతో దేవానుభౌ యుద్ధవిశారదౌ ॥ 226-41 ॥

వ్యతాడయేతాం సంక్రుద్ధా శరైర్వజ్రోపమైస్తదా ।
అసకృద్భగ్నసజ్కల్పాః సురాశ్చ బహుశః కృతాః ॥ 226-42 ॥

భయాద్రణం పరిత్యజ్య శక్రమేవాభిశిశ్రియుః ।
దృష్ట్వా నివారితాన్దేవాన్మాధవేనార్జునేన చ ॥ 226-43 ॥

ఆశ్చర్యమగమంస్తత్ర మునయో నభసి స్థితాః ।
శక్రశ్చాపి తయోర్వీర్యముపలభ్యాసకృద్రణే ॥ 226-44 ॥

బభూవ పరమస్రీతో భూయశ్చైతావయోధయత్ ।
తతో2శ్మవర్షం సుమహద్వ్యసృజత్పాకశాసనః ॥ 226-45 ॥

భూయ ఏవ తదా వీర్యం జిజ్ఞాసుః సవ్యసాచినః ।
తచ్ఛరైరర్జునో వర్షం ప్రతిజఘ్నే2త్యమర్షితః ॥ 226-46 ॥

విఫలం క్రియమాణం తత్సమవేక్ష్య శతక్రతుః ।
భూయః సంవర్షయామాస తద్వర్షం పాకశాసనః ॥ 226-47 ॥

సో2శ్మవర్షం మహావేగైరిషుభిః పాకశాసనిః ।
విలయం గమయామాస హర్షయన్ పితరం తథా ॥ 226-48 ॥

తత ఉత్పాట్య పాణిభ్యాం మన్దరాచ్ఛిఖరం మహత్ ।
సద్రుమం వ్యసృజచ్ఛక్రో జిఘాంసుః పాణ్డునన్దనమ్ ॥ 226-49 ॥

తతో2ర్జునో వేగవద్భిర్జ్వలితాగ్రేరజిహ్మగైః ।
శరైర్విధ్వంసయామాస గిరేః శృంగం సహస్రధా ॥ 226-50 ॥

గిరేర్విశీర్యమాణస్య తస్య రూపం తదా బభౌ ।
సార్కచన్ద్రగ్రహస్యేవ నభసః పరిశీర్యతః ॥ 226-51 ॥

తేనాభిపతితా దావం శైలేన మహతా భృశమ్ ।
శృజ్ఞేణ నిహతాస్తత్ర ప్రాణినః ఖాణ్డవాలయాః ॥ 226-52 ॥

ఇతి శ్రీమహాభారతే ఆదిపర్వణి ఖాణ్డవదాహపర్వణి దేవకృష్ణార్జునయుద్ధే
షడ్వింశత్యధికద్విశతతమో2ధ్యాయః ॥ 226 ॥

అధ్యాయ:-227 సప్తవింశత్యధికద్విశతతమో2ధ్యాయ: మయదర్శనపర్వ
 దేవానాం పరాజయ: ఖాణ్డవనవినాశో మయాసురసంరక్షణం చ
 అథ శ్రీమహాభారతే ఆదిపర్వణి మయదర్శనపర్వణి మయదానవత్రాణే
 సప్తవింశత్యధికద్విశతతమో2ధ్యాయ: || 227 ||

వైశమ్పాయన ఉవాచ

తథా శైలనిపాతేన భీషితాః ఖాణ్డవాలయాః ।
 దానవా రాక్షసా నాగాస్తరక్ష్యక్షవనౌకసః ॥ || 227-1 ||

ద్విపాః ప్రభిన్నాః శార్దూలాః సింహాః కేసరిణస్తథా ।
 సముద్విగ్నా విసస్పృపుస్తథాన్యా భూతజాతయః ॥ || 227-2 ||

తం దావం సముదైక్షంత కృష్ణౌ చాభ్యుద్యతాయుధౌ ।
 ఉత్పాతనాదశబ్దేన త్రాసితా ఇవ చ స్థితాః ॥ || 227-3 ||

తే వనం ప్రసమీక్ష్యాథ దహ్యామానమనేకథా ।
 కృష్ణమభ్యుద్యతాస్త్రం చ నాదం ముముచురుల్బణమ్ ॥ || 227-4 ||

తేన నాదేన రౌద్రేణ నాదేన చ విభావసోః ।
 రరాస గగనం కృత్స్నముత్పాతజలదైరివ ॥ || 227-5 ||

తతః కృష్ణో మహాబాహుః స్వతేజోభాస్వరం మహాత్ ।
 చక్రం వ్యస్పృజదత్యుగ్రం తేషాం నాశాయ కేశవః ॥ || 227-6 ||

తేనార్తా జాతయః క్షుద్రాః సదానవనిశాచరాః ।
 నికృత్తాః శతశః సర్వా నిపేతురనలం క్షణాత్ ॥ || 227-7 ||

తత్రాదృశ్యంత తే దైత్యాః కృష్ణచక్రవిదారితాః ।
 వసారుధిరసమ్ప్రకృతాః సన్ధ్యాయామివ తోయదాః ॥ || 227-8 ||

“ప్రహేళిక ”

:: “స్తోత్రమ్” ::

ప్రపూర్వగౌ పూర్వజౌ చిత్రభానూ గిరా వా22శంసామి తపసా హ్యనన్తా ।
దివ్యౌ సుపర్ణా విరజా విమానావధిక్షిపన్తా భువనాని విశ్వా ॥ 1-3-57 ॥

హిరణ్మయౌ శకునీ సామ్పరాయౌ నాసత్యదస్రా సునసౌ వై జయన్తా ।
శుక్లం వయన్తా తరసా సువేమావధివ్యయనావసితం వివస్వతః ॥ 1-3-58 ॥

గ్రస్తాం సుపర్ణస్య బలేన వర్తికామముఞ్చతామశ్వినౌ సౌభగాయ ।
తావత్ సువృత్తావనమన్త మాయయా వసత్తమా గా అరుణా ఉదావహాన్ ॥ 1-3-59 ॥

షష్టిశ్చ గావస్త్రిశతాశ్చ ధేనవ ఏకం వత్సం సువతే తం దుహన్తి ।
నానాగోష్ఠా విహితా ఏకదోహనాస్తావశ్వినౌ దుహతో ధర్మముక్ల్యమ్ ॥ 1-3-60 ॥

ఏకాం నాభిం సప్తశతారాః శ్రితాః ప్రధిష్వన్యా వింశతిరర్చితా అరాః ।
అనేమి చక్రం పరివర్తతే2జరం మాయాశ్వినౌ సమనక్తి చర్షణీ ॥ 1-3-61 ॥

ఏకం చక్రం వర్తతే ద్వాదశారం షణ్ణాభిమేకాక్షమృతస్య ధారణమ్ ।
యస్మిన్దేవా అధి విశ్వే విషక్తాస్తావశ్వినౌ ముఞ్చతం మా విషీదతమ్ ॥ 1-3-62 ॥

అశ్వినావిన్దుమమృతం వృత్తభూయా తిరోధత్తామశ్వినౌ దాసపత్నీ ।
హిత్వా గిరిమశ్వినౌ గా ముదా చరన్తౌ తద్ద్వష్టిమహ్నీ ప్రస్థితా బలస్య ॥ 1-3-63 ॥

యువాం దిశో జనయథో దశాగ్రే సమానం మూర్ధ్ని రథయానం వియన్తి ।
తాసాం యాతమృషయో2నుప్రయాన్తి దేవా మనుష్యాః క్షితిమాచరన్తి ॥ 1-3-64 ॥

యువాం వర్ణాన్ వికురుథోనిశ్వరూపాస్తే2ధిక్షిపన్తే భువనాని విశ్వా ।
తే మానవో2ప్యనుసృతాశ్చరన్తి దేవా మనుష్యాః క్షితిమాచరన్తి ॥ 1-3-65 ॥

తౌ నాసత్యావశ్వినౌ వాం మహే2హం ప్రజం చ యాం బిభృథః పుష్కరస్య ।
తా నాసత్యావమృతావృతావృధావృతే దేవాస్తత్ ప్రపదే న సూతే ॥ 1-3-66 ॥

ముఖేన గర్భం అభేతాం యువానౌ గతాసురేతత్ ప్రపదేన సూతే ।
సద్యో జాతో మాతరమత్తి గర్భస్తావశ్వినౌ ముఞ్చథో జీవసే గాః ॥ 1-3-67 ॥

- ॥ అథ క్షమా ప్రార్థనా ॥ ౩ యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ సమోస్తుతే ॥
- ॥ అథ లోకక్షేమ ప్రార్థనా ॥ ౩ సర్వేభవన్తు సుఖినః సర్వేసంతు నిరామయాః ।
సర్వేభద్రాణి పశ్యంతు మాకశ్చిత్ దుఃఖభాగ్భవేత్ ॥
- ॥ అథ భగవత్సమర్పణమ్ ॥ ౩ కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥
- ॥ అథ మంగళమ్ ॥ ౩ శ్రియః కాంతాయ కళ్యాణనిధయే నిధయేర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥